



(හත්වැනි පාර්ලිමේන්තුව — පළමුවැනි සභාවාරය)

අංක 342.]

## පාර්ලිමේන්තුවේ න්‍යාය පත්‍රය

2014 පෙබරවාරි මස 20 වැනි බ්‍රහස්පතින්දා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

2439/'12

1.

ගරු බුද්ධික පතිරණ මහතා, — කෘෂිකර්ම අමාත්‍යතුමාගෙන් ඇසීමට, — (3)

- (අ) මාතර දිස්ත්‍රික්කයේ, නිල්වලා නිම්නය දෙපස පිහිටා ඇති කිරල කැලේ ප්‍රදේශයේ කුඹුරු විශාල ප්‍රමාණයක් පුරන් වී ඇති බව එතුමා දන්නෙහිද?
- (ආ) (i) ඉහත ඉඩම් වී වගා කිරීමට හෝ වෙනත් බෝග වර්ග වගා කිරීම සඳහා සුදුසු පරිදි සකස් කිරීමට සැලසුම් කර තිබේද;
- (ii) එසේ නම්, එම සැලසුම කවරේද;
- (iii) මේ වන විට එම බිම් අස්වැද්දීමට අදාළ කටයුතු සඳහා ප්‍රතිපාදන වෙන්කර තිබේද;
- (iv) එසේ නම්, වෙන් කර ඇති මුළු මුදල කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2713/'12

2.

ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (2)

- (අ) (i) 2012 මාර්තු මස ජීනීවාහි පැවති මානව හිමිකම් කවුන්සිලයට ශ්‍රී ලංකාවට එරෙහි යෝජනාවක් ගෙන ඒමට පෙර, ඇමරිකා එක්සත් ජනපද රාජ්‍ය ලේකම්වරයා සමග නිල වශයෙන් පළමු හමුවීම පැවැත්වුණු දිනය කවරේද;
- (ii) එකී හමුවීමෙහි දී සාකච්ඡාවට ලක්වූ කරුණු කවරේද;
- (iii) ඉහත හමුවීමෙන් අනතුරුව, ඇමරිකා එක්සත් ජනපදය විසින්ද ඉහත දැක්වූ ආකාරයේ යෝජනාවක් ගෙන එන්නට ඉඩ තිබෙන බව අපේක්ෂා කරනු ලැබුවේද;
- (iv) ශ්‍රී ලාංකීය දෘෂ්ඨිකෝණයෙන් ගත් කල ඉහත කී යෝජනාව පරාජයවීමට නොසැලකිලිමත්භාවය, උද්ධවච්ඡාවය සහ අදක්ෂතාව හේතු වූයේද;
- යන්න එතුමා සඳහන් කරන්නෙහිද?
- (ආ) (i) ජීනීවාහිදී සම්මතවූ යෝජනාව සම්බන්ධයෙන් අද වනවිට ප්‍රතිකර්ම වශයෙන් ගෙන ඇති පියවර කවරේද;
- (ii) පැවති ස්ථාවරයට පටහැනිව යමින් 2012 මැයි මස 18 වැනි දිනදී ඇමරිකා එක්සත් ජනපද රාජ්‍ය ලේකම් හිලරි ක්ලින්ටන් මහත්මිය හමුවීමට රජය කැමැත්ත පළ කළේ මන්ද;

(2)

(iii) එහිදී සාකච්ඡා කළ කරුණු සහ එකී හමුවීමෙහි ප්‍රතිඵලයක් ලෙස දැන් ක්‍රියාත්මක වන කටයුතු කවරේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3351/'12

3.

ගරු පී. හැරිසන් මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (3)

(අ) (i) ජල සම්පාදන හා ජලාපවහන අමාත්‍යාංශයට අයත් ආයතන සංඛ්‍යාව කොපමණද;

(ii) එම එක් එක් ආයතනය යටතේ ඇති රජයේ වාහන සංඛ්‍යාව කොපමණද;

(iii) එම ආයතනවල රජයේ වාහන ලබාදී ඇති නිලධාරීන් අයත් ශ්‍රේණි කවරේද;

(iv) එම නිලධාරීන්ගේ අධීක්ෂණය යටතේ ඇති වාහන සංඛ්‍යාව කොපමණද;

යන්න එතුමා සඳහන් කරන්නෙහිද?

(ආ) (i) උක්ත අමාත්‍යාංශය යටතේ පවතින ආයතනවලට කුලී පදනම මත ලබාගෙන ඇති වාහන සංඛ්‍යාව කොපමණද;

(ii) එම වාහනවලට ගෙවීම් කරන ආකාරය කවරේද;

(iii) එම වාහන වෙනුවෙන් වාර්ෂිකව ගෙවන මුළු මුදල කොපමණද;

(iv) කුලී පදනම මත ලබා ගත් වාහන පරිහරණය කරනු ලබන නිලධාරීන් කවුරුන්ද;

යන්න එතුමා මෙම සභාවට දන්වන්නෙහිද?

(ඇ) (i) ඉහත අමාත්‍යාංශය යටතේ ඇති රජයේ වාහන, කුලී පදනම මත ලබාගත් වාහන සහ නිලධාරීන්ගේ පුද්ගලික වාහන වෙන්කර හඳුනාගැනීමේ ක්‍රමවේදයක් තිබේද;

(ii) එසේ නම්, ඒ පිළිබඳ පැහැදිලි කිරීමක් කරන්නේද;

(iii) අමාත්‍යාංශය හා ඒ යටතේ ඇති ආයතනවලට අයත් රජයේ වාහනවල රාජ්‍ය ලාභනය සමඟ අදාළ ආයතනයේ නම සඳහන් කර තිබේද;

(iv) නොඑසේ නම්, එයට හේතු කවරේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3624/'13

4.

ගරු රෝසි සේනානායක මහත්මිය, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) (i) හල්දුම්මුල්ල ප්‍රාදේශීය සභාව මගින් හල්දුම්මුල්ල, බෝගහපිටිය, සොරගුණේ වනාන්තරය ආශ්‍රිතව එළිපෙහෙළි කරමින් මාර්ගයක් ඉදිකරන බවත්;

(ii) ඊට අදාළව සිදු වන වනාන්තර විනාශය පිළිබඳව වේලි ඔය ගොවි සංවිධානය සහ භික්ෂු සංවිධානය මගින් ජනාධිපතිතුමාට ලිඛිතව දන්වා ඇති බවත්;

එතුමා දන්නෙහිද?

(ආ) (i) ඉහත සඳහන් මාර්ගය ඉදි කිරීමේ අරමුණ කවරේද;

(3)

- (ii) එම මාර්ගය ඉදි කිරීම සඳහා පරිසර හා පුනර්ජනනීය බලශක්ති අමාත්‍යාංශයේ අනුමතිය ලැබී තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3698/'13

5.

ගරු අනුර දිසානායක මහතා, — විදුලිබල හා බලශක්ති අමාත්‍යතුමියගෙන් ඇසීමට, — (3)

- (අ) (i) 2012 වර්ෂයේදී විදුලි බිලට ඉන්ධන ගැලපුම් ගාස්තුවක් ඇතුළත් කර අය කරනු ලැබුවේද;
- (ii) එසේ නම්, එම ඉන්ධන ගැලපුම් ගාස්තුව පනවන ලද දිනය කවරේද;
- (iii) එම ඉන්ධන ගැලපුම් ගාස්තුව අය කිරීමට හේතු කවරේද;
- (iv) එම ඉන්ධන ගැලපුම් ගාස්තුව අය කරන ලද දිනයේ සිට එක් එක් මාසය වෙනුවෙන් විදුලිබල මණ්ඩලය ලැබූ ආදායම වෙන් වෙන් වශයෙන් කොපමණද;
- (v) ඉන්ධන ගැලපුම් ගාස්තුව තවමත් අය කරන්නේද;
- (vi) නොඑසේ නම්, එය අය කිරීම අවසන් කළ දිනය කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4001/'13

6.

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ඉඩම් ප්‍රතිසංස්කරණ කොමිෂන් සභාව සතුව කළුතර දිස්ත්‍රික්කයේ, මිල්ලනිය වත්ත (හොරේකන්ද කොටස) නමින් ඉඩමක් තිබේද;
- (ii) එම ඉඩමේ කොටසක් වන කැබලි අංක 9 හි පිහිටි අක්කර 9, රූඩ් 3, පර්චස් 29.85ක විශාලත්වයෙන් යුතු කළුගලේ තක්සේරු වටිනාකම කොපමණද;

යන්න එතුමා සඳහන් කරන්නෙහිද?

- (ආ) (i) එකී කළුගල පානදුර නල්ලුරුවේ පදිංචි ආචාර්ය නිරාන්ද සිල්වා නමැති අයෙකුට බදු පදනම මත ලබා දීමට තීරණය කර තිබේද;
- (ii) එම තීරණයට එළැඹි දිනය කවරේද;
- (iii) එකී තීරණයට පදනම් වූ හේතු කවරේද;
- (iv) එම කළුගල බදු දීමට අදාළ වාර්ෂික බදු මුදල කොපමණද;
- (v) එකී බදු මුදල තීරණය කරන ලද පදනම කවරේද;
- (vi) ඉහත කී බදු දීමට අදාළව ගිවිසුම් අත්සන් කරනු ලැබූ දිනය කවරේද;
- (vii) එකී බදු ගිවිසුමේ පිටපතක් ඉදිරිපත් කරන්නේද;
- (viii) නොඑසේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

(ඇ) ඉඩම් ප්‍රතිසංස්කරණ කොමිෂන් සභාව සතු ඉඩම් බදු දීම පිළිබඳ කටයුතුවල දී විනිවිදභාවය ආරක්ෂා කිරීම සඳහා ගෙන ඇති පියවර කවරේද යන්නත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

7.

ගරු අනෝමා ගමගේ මහත්මිය,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

- (අ) (i) රාජ්‍ය සේවයේ නිලධාරීන් සඳහා නියමිත විශ්‍රාම ගන්නා වයස් සීමාව කවරේද;  
 (ii) මෙම වයස් සීමාව ඉක්මවා යම් නිලධාරියකු රාජ්‍ය සේවයේ යොදවා ගැනීමේ දී අනුගමනය කරන නිර්ණායක කවරේද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රී ලංකා පරිපාලන සේවයේ විශ්‍රාමික නිලධාරීන් නැවත සේවයට බඳවා ගැනීමේ දී ඔවුන් බඳවා ගන්නා තනතුරු නාම කවරේද;  
 (ii) ඔවුන්ට ලබා දෙන වැටුප් සහ වාහන, ඉන්ධන හා දුරකථන වැනි වෙනත් පහසුකම් කවරේද;  
 (iii) එම එක් එක් අයිතමයේ ප්‍රමාණය කොපමණද;  
 (iv) ඉහත සඳහන් බඳවා ගැනීම් සහ අදාළ පහසුකම් ලබා දීම ඊට අදාළව පවතින වක්‍රලේඛ උපදෙස් අනුවම සිදු කරන්නේද;

යන්න එතුමා සඳහන් කරන්නෙහිද?

- (ඇ) (i) ශ්‍රී ලංකා පරිපාලන සේවයේ විශ්‍රාම ගත යුතු වයස ඉක්මවා දැනට සේවයේ යෙදී සිටින අමාත්‍යාංශ ලේකම්වරු නොවන නිලධාරීන් සංඛ්‍යාව කොපමණද;  
 (ii) ඔවුන් සේවය කරන අමාත්‍යාංශ සහ දෙපාර්තමේන්තු කවරේද;  
 (iii) විශ්‍රාම ගත යුතු වයස් සීමාව ඉක්මවා දැනට සේවය කරන අමාත්‍යාංශ ලේකම්වරුන් සංඛ්‍යාව කොපමණද;  
 (iv) ඔවුන්ගේ නම්, වයස හා සේවය කරන අමාත්‍යාංශ කවරේද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

4215/'13

8.

ගරු තිස්ස අත්තනායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) 2010, 2011 සහ 2012 වර්ෂවල දී ශ්‍රී ලංකා යුධ හමුදාව සඳහා ආභාරපාන සපයන ලද ලියාපදිංචි සැපයුම්කරුවන්ට ගෙවිය යුතු වූ මුළු මුදල් ප්‍රමාණය කොපමණද;  
 (ii) එයින් මේ වන විට ගෙවා අවසන් කර ඇති මුදල් ප්‍රමාණය කොපමණද;  
 (iii) එම වර්ෂ තුන සඳහා ගෙවීමට ඇති හිඟ මුදල් ප්‍රමාණය, ඒ ඒ වර්ෂය අනුව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) එම මුදල් නොගෙවීම හේතුවෙන් අදාළ සැපයුම් සිදුකිරීම දුෂ්කර බව අදාළ සැපයුම්කරුවන් විසින් දන්වා ඇති බව දන්නේද;  
 (ii) එම හිඟ මුදල් ගෙවා අවසන් කිරීමට ගනු ලබන ක්‍රියා මාර්ග කවරේද;  
 (iii) හිඟ මුදල් ගෙවා අවසන් කරනු ලබන දිනය කවරේද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

9.

ගරු (අල්හාජ්) ඒ. එච්. එම්. අස්වර් මහතා, — මහාමාර්ග, වරාය හා නාවික අමාත්‍යතුමාගෙන් ඇසීමට, — (1)

- (අ) (i) පොතුවිල් ප්‍රධාන විදිය හා මැද විදිය සම්බන්ධ කරන ප්‍රමිත මහ පල්ලිය විදිය ප්‍රතිසංස්කරණය නොකිරීම හේතුවෙන් එකී මාර්ගය ගමනාගමනයට නුසුදුසු තත්ත්වයක පවතින බවත්;
  - (ii) එම මාර්ගය අඛණ්ඩව තිබීම හේතුවෙන් එය භාවිතා කරන ජනතාව බොහෝ දුෂ්කරතාවයන්ට මුහුණ දෙන බවත්;
- එතුමා දන්නෙහිද?
- (ආ) ඉහත මාර්ගය ප්‍රතිසංස්කරණය කිරීමට වහාම පියවර ගන්නේද යන්න එතුමා මෙම සභාවට දන්වන්නෙහිද?
  - (ඇ) නොඑසේ නම්, ඒ මන්ද?

2460/'12

10.

ගරු බුද්ධික පතිරණ මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) නිල්වලා ගංගාවේ, මාතර මහානාම පාලමේ සිට මුහුද දක්වා කොටස ගැඹුරු කිරීමේ සැලසුමක් පවතින්නේද;
  - (ii) එසේ නම්, එම සැලසුම මගින් ඉටු කර ගැනීමට අපේක්ෂිත අරමුණු කවරේද;
  - (iii) ඒ සඳහා වැය කිරීමට අපේක්ෂිත මුදල කොපමණද;
  - (iv) ඊට අවශ්‍ය අරමුදල් සපයා ගනු ලබන්නේ දේශීය අරමුදල්වලින් ද; නැතහොත්, විදේශීය අරමුදල්වලින් ද;
  - (v) විදේශ ප්‍රතිපාදන ලබා ගන්නේ නම්, එම රටවල් හෝ ආයතන කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2714/'12

11.

ගරු රවි කරුණානායක මහතා, — සෞඛ්‍ය අමාත්‍යතුමාගෙන් ඇසීමට, — (3)

- (අ) මේ වන විට මෙරට තිබෙන ජාතික රෝහල් සංඛ්‍යාව සහ පෞද්ගලික රෝහල් සංඛ්‍යාව කොපමණද යන්න එතුමා වෙන් වශයෙන් සඳහන් කරන්නෙහිද?
- (ආ) එම රෝහල්වල,
  - (i) රෝගීන් සඳහා ඇති මුළු ඇඳුන් සංඛ්‍යාව කොපමණද;
  - (ii) එම ඇඳුන් සංඛ්‍යාව සහ වෛද්‍යවරු සංඛ්‍යාව අතර අනුපාතය කොපමණද;
  - (iii) එම ඇඳුන් සංඛ්‍යාව සහ හෙද-හෙදියන් සංඛ්‍යාව අතර අනුපාතය කොපමණද;
  - (iv) රෝගීන් සංඛ්‍යාවට, හෙද-හෙදියන් සංඛ්‍යාවට, වෛද්‍යවරුන් සංඛ්‍යාවේ අනුපාතය කොපමණද;
 යන්නන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

12.

ගරු පී. හැරිසන් මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (3)

- (අ) (i) වාරිමාර්ග හා ජල සම්පත් කළමනාකරණ අමාත්‍යාංශයට අයත් ආයතන සංඛ්‍යාව කොපමණද;
- (ii) එම එක් එක් ආයතනය යටතේ ඇති රජයේ වාහන සංඛ්‍යාව කොපමණද;
- (iii) එම ආයතනවල රජයේ වාහන ලබා දී ඇති නිලධාරීන් අයත් ශ්‍රේණි කවරේද;
- (iv) එම නිලධාරීන්ගේ අධීක්ෂණය යටතේ ඇති වාහන සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) උක්ත අමාත්‍යාංශය යටතේ පවතින ආයතනවල ඇති කුලී පදනම මත ලබාගත් වාහන සංඛ්‍යාව කොපමණද;
- (ii) එම වාහනවලට ගෙවීම් කරන ආකාරය කවරේද;
- (iii) එම වාහන වෙනුවෙන් වාර්ෂිකව ගෙවන මුළු මුදල කොපමණද;
- (iv) කුලී පදනම මත ලබා ගත් වාහන පරිහරණය කරනු ලබන නිලධාරීන් කවුරුන්ද;

යන්න එතුමා මෙම සභාවට දන්වන්නෙහිද?

- (ඇ) (i) ඉහත අමාත්‍යාංශය යටතේ ඇති රජයේ වාහන, කුලී පදනම මත ලබා ගත් වාහන සහ නිලධාරීන්ගේ පුද්ගලික වාහන වෙන් කර හඳුනා ගැනීමේ ක්‍රමවේදයක් තිබේද;
- (ii) එසේ නම්, ඒ පිළිබඳ පැහැදිලි කිරීමක් කරන්නේද;
- (iii) අමාත්‍යාංශය හා ඒ යටතේ ඇති ආයතනවලට අයත් රජයේ වාහන වල රාජ්‍ය ලාභනය සමග අදාළ ආයතනයේ නම සඳහන් කර තිබේද;
- (iv) නොඑසේ නම්, එයට හේතු කවරේද;

යන්නත් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3904/'13

13.

ගරු රෝසි සේනානායක මහත්මිය, — වනජීවී සම්පත් සංරක්ෂණ අමාත්‍යතුමාගෙන් ඇසීමට, — (1)

- (අ) (i) මීන්නේරිය, ගිරිතලේ ජාතික වනෝද්‍යානයේ නැගෙනහිර මායිමේ අක්කර පහක පමණ භූමි ප්‍රමාණයක ඉදිකර ඇති ගොඩනැගිල්ල කුමක්ද;
- (ii) එම ගොඩනැගිල්ල ඉදිකිරීමේ අරමුණ කවරේද;
- (iii) එම ගොඩනැගිල්ල ඉදිකිරීම පිළිබඳව ලිඛිත අවසරය සහිත ලියවිල්ල ඉදිරිපත් කරන්නේද;
- (iv) එම අවසරය ලබා දුන් පාර්ශ්වය කවුරුන්ද;
- (v) එසේ අවසරයක් ලබා ගෙන නොමැති නම්, ඒ මන්ද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

14.

ගරු රවි කරුණානායක මහතා, — අධිකරණ අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාව තුළ දැනට “ප්‍රීට් කවුන්සිලයක්” (පෙරවි මඩුල්ලක්) ක්‍රියාත්මක වන්නේද;
- (ii) එවන් “ප්‍රීට් කවුන්සිලයක්” කිසි කලෙක හෝ ක්‍රියාත්මකව තිබුනේද;
- (iii) එසේ නම්, එය ක්‍රියාත්මකව තිබූ කාල සීමාව කවරේද;
- (iv) ප්‍රීට් කවුන්සිලය හෝ ඊට සමාන වූ ක්‍රමවේදයන් අහෝසි කොට දමා ඇති බැවින් අද වන විට අධිකරණ පද්ධතිය තුළ අභියාචනා ක්‍රියාවලියක් සඳහා පවත්නා යාන්ත්‍රණය කවරේද;

යන්න එතුමා සඳහන් කරන්නෙහිද?

- (ආ) (i) නිදහසින් පසු මේ දක්වා ක්‍රියාත්මක කොට ඇති අතීතයට බලපාන අන්දමින් ක්‍රියාත්මක කළ හැකි නීති කවරේද;
- (ii) ඒවා පනවනු ලැබූ හා ක්‍රියාත්මක කරනු ලැබූ දිනයන් වෙන් වෙන් වශයෙන් කවරේද;
- (iii) අතීතයට බලපාන අන්දමින් ක්‍රියාත්මක කළ හැකි නීති සාමාන්‍යයෙන් ශ්‍රී ලංකාව තුළ ක්‍රියාත්මක නොකරන බවට පිළිගැනීමක් තිබේද;
- (iv) නොඑසේ නම්, 2003 - 2004 වර්ෂවල බදු නිදහස් කිරීමේ නීතිය ක්‍රියාත්මක කරනු ලැබුවේ කෙසේද;

යන්නත් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — උපදේශක කාරක සභා, — විශේෂ ව්‍යාපෘති කටයුතු පිළිබඳ උපදේශක කාරක සභාව යනුවෙන් උපදේශක කාරක සභාවක් පත් කළ යුතු ය.

අංක 109 දරන ස්ථාවර නියෝගය අනුව කාරක සභාව වෙත යොමු කරනු ලබන කරුණු සම්බන්ධයෙන් පරීක්ෂා කර බලා ඒ පිළිබඳව වාර්තා කිරීම සඳහා, අංක 106 දරන ස්ථාවර නියෝගයේ විධිවිධානවල කුමක් සඳහන්ව තිබුණ ද, එකී උපදේශක කාරක සභාව පස් දෙනෙකුට (05) නොඅඩු සහ විසිපස් දෙනෙකුට (25) නොවැඩි මන්ත්‍රීවරුන් සංඛ්‍යාවකින් සමන්විත විය යුතු ය.

මෙම උපදේශක කාරක සභාවේ ගණපූරණය සහිත මන්ත්‍රීන් තිදෙනෙකු (03) විය යුතු ය.

2.

පාර්ලිමේන්තුවේ සභානායකතුමා,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම සඳහා 2010 ඔක්තෝබර් මස 21 වැනි දින ගරු කථානායකතුමා විසින් පත්කරන ලද විශේෂ කාරක සභාවට, තමා විසින් නිරීක්ෂණය කරනු ලැබූ කරුණු, 2013 නොවැම්බර් මස 22 වැනි දින පාර්ලිමේන්තුව විසින් සම්මත කර ගන්නා ලද යෝජනාව මගින් නියම කර ඇති කාල සීමාව ඇතුළත පාර්ලිමේන්තුවට වාර්තා කිරීමට නොහැකි බැවින්, එම කාරක සභාවට ලබා දී ඇති කාල සීමාව අංක 96 දරන ස්ථාවර නියෝගය ප්‍රකාරව 2014 අප්‍රේල් මස 30 වැනි දින දක්වා තවදුරටත් දීර්ඝ කළ යුතුය.

3.

ගරු අවල ජාගොඩගේ මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ධම්මදිප පදනම සංස්ථාගත කිරීම සඳහා වූ පනත් කෙටුම්පතකි.”

## යෝජනා පිළිබඳ දැනුම්දීම සහ දිනට නියමිත කටයුතු

\*1.

ධීවර හා ජලජ සම්පත් සංවර්ධන අමාත්‍යතුමා,— ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 1),— 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (2) වැනි උපවගන්තියේ (ඇ) ඡේදය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2011 දෙසැම්බර් 13 දිනැති අංක 1736/21 දරන අති විශේෂ ගැසට් පත්‍රයේ පළ කරනු ලැබ, 2014.02.07 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*2.

ධීවර හා ජලජ සම්පත් සංවර්ධන අමාත්‍යතුමා,— ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 2),— 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (2) වැනි උපවගන්තියේ (ඇ) ඡේදය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 මාර්තු 01 දිනැති අංක 1747/15 දරන අති විශේෂ ගැසට් පත්‍රයේ පළ කරනු ලැබ, 2014.02.07 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*3.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*4.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබූවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*6.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

\*7.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*8.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

10.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එක්වුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

13.

අල් ජමියාතුල් හිඞ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.

---

## වාචික පිළිතුරු අපේක්ෂා නොකරන ප්‍රශ්න

2303/'12

1.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (4)

(අ) (i) වර්ෂ 1990 සිට 2011 දක්වා කාල සීමාව තුළ ඩෙංගු වැළඳීම, රිය අනතුරු, සියදිවි නසා ගැනීම, ආහාර විෂවීම, කායික හෝ මානසික අතවරයන්ට ලක්වීම යන හේතු මත රෝහල්ගත කළ / මිය ගිය පාසල් ළමුන් සංඛ්‍යාව සහ ඔවුන් අයත් පාසල් වාර්ෂිකව, වෙන් වෙන් වශයෙන් කවරේද;

(ii) පසුගිය වර්ෂය තුළ විවිධ වරදවල් යටතේ චෝදනා ලබා ලමා අධිකරණයට යොමු කර ඇති පාසල් සිසුන් සංඛ්‍යාව, ඔවුන් අයත්වන වයස් කාණ්ඩය හා පාසල අනුව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

---